

## मई दिवस के अवसर पर श्रद्धाजली सभा तथा आयोजित कार्यक्रम

### दिल्ली मंडल

1 मई 1886 को अमेरिका के शिकागो शहर में मजदूरों के काम के घण्टे घटाकर 8 घण्टे करने के अवसर पर शहीद हुए मजदूरों को श्रद्धाजली देने के लिए दुनिया के मजदूर प्रति वर्ष 1 मई को मजदूर दिवस के रूप में मनाते हैं। इस अवसर पर नारदर्न रेलवेमेन्स यूनियन की दिल्ली मंडल ने एआईसीसीटीयू, एआईटीयूसी, एआईयूटीयूसी, बीएमएस, सीटू, एचएमएस, आईएनटीयूसी, टीयूसीसी, यूटीयूसी, मैक और अन्य केन्द्रीय ट्रेड यूनियनों की संयुक्त संघर्ष समिति ने मजदूर दिवस के अवसर पर दिल्ली में एक विशाल सभा का आयोजन किया जिसमें फेडरेशनो, एआईबीईए, जीआईईएआईए, एनआरएमयू, एनजेडआईईए के सैकड़ों मजदूरों ने भी शिरकत किया। इस अवसर पर हजारों की तादात में श्रमिक रामलीला मैदान नई दिल्ली में एकत्रित हुए और जलूस की शकल में हौज काजी, लालकुआ होते हुये टाउन हाल पहुँचे जहा पर जुलूस को सभा का रूप दे दिया गया जिसमें सभी श्रमिक संगठनों के शीर्ष नेताओं ने सभा को अपने विचारों से अवगत कराते हुए सरकार की श्रमिक विरोधी नातियों की भर्त्सना की।

हिन्द मजदूर सभा के राष्ट्रीय सचिव तथा नारदर्न रेलवेमेन्स यूनियन के केन्द्रीय अध्यक्ष कामरेड हरभजन सिंह सिद्धू ने उदारीकरण, अस्थाईकरण, ठेकेदारीप्रथा एवं निजीकरण की भर्त्सना करते हुए कहा कि महंगाई आसमान को छू रही है। गरीबों का गुजारा होना मुश्किल हो गया है। रोजमर्रा की जरूरी वस्तुओं के दाम आसमान को छू रहे हैं और जनमानस की पहुँच से दूर हो रहे हैं। श्रमिक संगठनों द्वारा किये गये संघर्ष के कारण दिल्ली सरकार ने मजदूरों की न्यूनतम मजदूरी 203 रुपये कर तो दी है जो कि पर्याप्त नहीं है और नियोक्ता भी उस परिश्रमिक का भुगतान नहीं कर रहे हैं और उन्होने इस सरकारी फैसले के विरोध में कोर्ट में याचिका दायर कर दी है। इस सभा द्वारा उन्होने सरकार से मांग किया कि सरकार इन नियोक्ताओं के खिलाफ कोर्ट में पैरवी करे और उन्हें कम से कम दो वर्ष सजा का प्रावधान करें। इस अवसर पर काम. सिद्धू तथा अन्य नेताओं ने सरकार से आग्रह किया कि मजदूरों को ईपीएफ की सुविधा देते हुए सभी सार्वजनिक उपक्रमों, दुकानों और दफतरों का पंजीकरण किया जाय, सभी मजदूरों को नियुक्ति पत्र दिये जाए, श्रम कानूनों पर अमल हो और राशन प्रणाली मजबूत हो जिसमें वर्गीकरण न हो। उन्होने इस अवसर पर सरकार को चेतावनी देते हुए कहा कि अगर मजदूरों की इन मांगों की अवहेलना की गई तो इसके भयंकर परिणाम हो सकते हैं।

### लखनऊ मंडल

लखनऊ मंडल में वाराणसी की तीनो शाखाओ जनरल, मैकेनिकल, लाइन ने संयुक्त रूप से 1 मई को स्टेशन भवन के समक्ष सायंकाल मई दिवस का आयोजन बड़ी धुमधाम से किया जिसमें विशेष बात यह रही कि इस वर्ष वाराणसी के समस्त ट्रेड यूनियन, एटक, सीटू, एचएमएस, बिजली मजदूर पंचायत, बैंक, बीएसएनएल, डाकघर तथा अन्य प्रतिष्ठानों के कार्यकता व पदाधिकारियों ने संयुक्त ट्रेड यूनियन आयोजन समिति के बैनर तले इस कार्यक्रम में शिरकत किया। सभा की कार्यवाही का प्रारम्भ 5.45 बजे पांच सदस्यीय अध्यक्षीय मंडल जिसमें सर्व श्री डा प्रदीप शर्मा, एचएमएस के प्रणय मुखर्जी, एटक के कमलापति त्रिपाठी, सीटू के विजय नारायण तथा एचएमएस के ए के मुखोपाध्याय के अध्यक्षता में संपन हुई। श्री राजेश सिंह शाखा सचिव एन आर एम यू ने रैली में आये हुए रेलकर्मियों तथा विभिन्न संगठनों के पदाधिकारियों एवं मजदूरों का स्वागत किया। सभी वक्ताओं ने सभा में आउटसोर्सिंग, ठेकेदारी, लाभ के उद्योगों को निजी हस्तों में सौंपना, तथा बढ़ती हुई महंगाई के विरोध में अपने गुस्से का इजहार किया। इस रैली द्वारा एक संयुक्त रूप से प्रस्ताव भी पास किया गया। सभा की कार्यवाही व संचालन व धन्यवाद डा प्रदीप शर्मा ने किया। इसी प्रकार मई दिवस पर सभा का आयोजन लखनऊ मंडल के अन्य शाखाओ में भी किया गया। इसी प्रकार सिक लाईन लखनऊ में शाखा के समस्त पदाधिकारियों द्वारा मई दिवस का आयोजन किया गया जिसमें मण्डलमंत्री लखनऊ आर के पाण्डेय ने सभा को सम्बोधित करते हुए कहा कि पहले मजदूरों को काम के घण्टे तथा मजदूरी की दर निश्चित कराने के लिए 1 मई

को शिकागों में एक भीषण आंदोलन के तहत काफी संख्या में मजदूर शहीद हुये थे उन्ही की याद में मजदूर दिवस मनाया जाता है। उनकोने इस अवसर पर मण्डल तथा केन्द्रीय नेतृत्व द्वारा कराये गये कार्यों को विस्तार से बताया। मण्डल अध्यक्ष राम प्यारे ने शहीदों को श्रद्धाजली अर्पित करते हुए आह्वान किया कि ए आई आर एफ एक अराजनैतिक जुझारु एवं लडाकू संगठन है , इसक बैनर तले आप सब महफूज रहेगे इसमें विश्वास बनाते हुए अपनी एकता को बनाये रखें । सिकलाइन शाखा के अध्यक्ष अवधेश कुमार यादव ने भी अपने विचार रखे तथा इसकी अध्यक्षता शाखा अध्यक्ष कामरेड बी डी भारती ने किया।

### कारखाना मंडल

चारबाग लखनऊ के लोको कारखाना में 1मई को मजदूर दिवस का आयोजन किया गया जिसमें शाखामंत्री ने 1886 के युनाइटेड अमेरिका के शहर शिकागों में मजदूरों पर बरबर गोली चलाई गई थी के बारे में बताते हुये कहा कि शिकागों के अन्दर मजदूरों का शांतिपूर्ण ढंग से कार्य के घण्टों का निर्धारण करने के लिए एकत्र होकर पुजीपतियों एवं सरकार के खिलाफ प्रदर्शन किया तो वहा की सरकार दहल गई तथा निहत्थे मजदूरों पर गोलिया चलवा दी जिससे हजारों की तादात में मजदूर शहीद हो गये और उसी खून से सफेद झंडा लाल हो गया। इस अवसर पर एन आर एम यू लोको कारखाना के कोषाध्यक्ष श्री रमाकान्त मिश्रा ने शिकागो के अमर शहीदों को श्रद्धांजली देते हुए जोर दिया कि अब जरूरत है कि समुचा मजदूर वर्ग लाभबन्द हो जाय तथा अपनी मुलभुत समस्याओं पर विचार करे तभी मिले हुए अधिकार सुरक्षित रहेगें। वरिष्ठ उपाध्यक्ष श्री सुदामा ने कहा कि सच्ची श्रद्धांजली तभी होगी जब हम अपने शहीदों के बारे में सोचे तथा उनके बताये हुए रास्तो पर चलते हुए मजदूर आंदोलन को और सक्रिय करे। इस सभा को श्री पी के शुक्ला व इरफान अली , पी के बाजपेई , राम कुमार यादव तथा अन्य पदाधिकारियों ने भी संबोधित करते हुए शिकागों के अमर शहीदों का श्रद्धांजली अर्पित किया।

कैरिज एण्ड वैगन कारखाना लखनऊ में शाखा अध्यक्ष राजकिशोर सिंह की अध्यक्षता में एक सभा हुई जिसमें कर्मशाला के सैकड़ों कर्मचारियों ने भाग लिया। सचिव कामरेड मदन राय मई दिवस के विषय में प्रकाश डालते हुये संगठन द्वारा कर्मचारियों के पक्ष में कराये गये कार्यों पर विस्तार से चर्चा की तथा भावी कार्यक्रम व योजनाओं से कर्मचारियों को अवगत कराया। इस सभा को कामरेड भारत सिंह , मारकण्डेय मिश्रा , बालकिशन यादव व उमाशंकर शर्मा तथा राजकिशोर सिंह ने भी संबोधित किया।

मई दिवस के अवसर पर शहीदों को याद करते हुये कालका कारखाना के पदाधिकारियों व कर्मचारियों ने लाल झंडे तले इकठठा होकर प्रशासन के खिलाफ खुब नारेबाजी की। कालका शाखा के अध्यक्ष सुरेन्द्र जोनी , सचिव पुष्पेन्द्र शर्मा व प्रचार सचिव अजय सूरी ने मजदूर समुह को संबोधित किया। शाखा सचिव पुष्पेन्द्र शर्मा ने रेल प्रशासन पर आरोप लगाया कि वह हमेशा ही मजदूरों का दमन करती आई है। रेल कारखाना मे सफाई ब्यवस्था बुरी तरह प्रभावित है । उन्होने यह भी चंतावनी दी कि यदि सफाई का ठीक प्रबंध नही किया गया तो कर्मचारी कारखाना में आयेंगे परन्तु कार्य नही करेगें। एन आर एम यू के पदाधिकारियों ने कहा कि कारखाना में कार्य करने के लिए पर्याप्त औजार तक नही है और फिर कामगारों को काम पूरा करने के लिए जोर डाला जाता है। शाखा प्रधान सुरेन्द्र जोनी ने कहा कि हमें अपने हक के लिए लडना है ताकि कोई मजदूर का शोषण न कर सके। इसके लिए हमारा संगठित होना जरुरी है।

नारदर्न रेलवेमेन्स यूनियन की भण्डार शाखा लखनऊ ने 1 मई को उप मुख्य सामग्री प्रबन्धक उरे लखनऊ के मुख्य द्वार पर मई दिवस का आयोजन किया जिसे लाल झंडियों से सजाया गया था। इस अवसर पर कामरेड नियाज अहमद शाखा अध्यक्ष ने मई दिवस पर विस्तार से प्रकाश डाला। शाखा मंत्री कामरेड अरुण गोपाल मिश्र ने मई दिवस के बलिदानियों के प्रति श्रद्धा नमन करते हुए कहा कि मजदूर आंदोलन में बिखराव रोकना बहुत जरुरी है। उद्योग वाले लगातार संगठित हो रहे है और सरकार उनकी बात सुन रही है , नीति उनके हितो को ध्यान मे रखकर बना रही है परन्तु मजदूर वर्ग लगातार बिखर रहा है। उन्होने कहा कि राजनैतिक द्रामों ने भी मजदूरों का खासा नुकसान किया है। काम के अधिकार को संवैधानिक मान्यता ,श्रम कानूनों का पालन , ठेकेदारी व

निजीकरण के खिलाफ निर्णायक जंग समय की मांग है। सभा को सर्व श्री राम चन्दर शुक्ला, विनय दूबे , गिरजा शंकर पाण्डेय , इरशाद अहमद, भारत सिंह आदि ने भी सम्बोधित किया।

अमृतसर कारखाना में मण्डल अध्यक्ष कारखाना कामरेड कृपाल सिंह ने झण्डा फहराकर शहीदों को श्रद्धा सुमन भेंट किये तथा दोपहर में कारखाना में एक गेट रैली का आयोजन किया गया जिसमें अमृतसर कारखाना के स्टोर, लेखा , आई आर टी एस के साथी बडी तादात में मौजूद थे जिसे मण्डल अध्यक्ष कृपाल सिंह , एन आर एम यू के अमृतसर कारखाना के सचिव गुरदीप सिंह तथा स्टोर शाखा के सचिव सोहन लाल तथा लेखा के सचिव कमलजीत सिंह ने संबोधित किया तथा मजदूर आंदोलन के शहीदों को श्रद्धाजली अर्पित किया। रैली की प्रधानगी कर रहे कामरेड कृष्ण पहलवान ने मई दिवस के महत्ता पर साथियों को जानकारी दी।

### **मुरादाबाद मंडल**

मुरादाबाद मंडल में मई दिवस के अवसर पर शहीदों को श्रद्धाजली दी गई । मुरादाबाद में इस अवसर पर मण्डल के पदाधिकारियों ने शहीदों को याद करते हुए उन्हें श्रद्धाजली दिया तथा इस अवसर पर जिला ट्रेड यूनियन काउंसिल की ओर से गुलशहीद पार्क से मंडी चौक , चौमुखा पुल होते हुए टाउन हाल तक जलूस निकाला गया जिसकी अध्यक्षता एस एस सिंह ने की । रेलवे स्टेशन परिसर में हुई सभा में डी एन चौबे मण्डलमंत्री के साथ तमाम मण्डल के पदाधिकारियों तथा कार्यकर्ताओं ने शिरकत किया । मण्डल अध्यक्ष एस आर त्यागी ने इस दिवस पर मजदूर एकता का आह्वान किया तथा अपने विचार व्यक्त किये। मण्डलमंत्री डी एन चौबे ने कहा कि आजादी के बाद संविधान निर्माताओं ने संविधान में यह स्पष्ट उल्लेख किया कि भारत के प्रत्येक नागरिक को पूर्ण रोजगार देने का उत्तरदायित्व सरकार का है लेकिन भ्रष्टाचार के कारण इसका अनुपालन नहीं हो पा रहा है । इस अवसर पर मुरादाबाद मंडल की हापुड शाखा ने स्टेशन परिसर से एक जलूस का आयोजन किया तथा दूनियों भर के मजदूर आंदोलनों में मारे गये श्रमिकों को एन आर एम यू के पदाधिकारियों तथा रेल कर्मियों द्वारा श्रद्धाजली अर्पित किया गया। रेलवे में विद्युत आपूर्ति सुनिश्चित कराने के संबंध में एक ज्ञापन भी प्रशासन को दिया गया। शाखा सचिव राजेश अग्रवाल ने कहा कि रेल मजदूर पूरी सुरक्षा तथा संरक्षा के साथ 24 घण्टे रेलगाड़ियों को चलाता है अतः ड्यूटी पूरी करने के बाद उसे आराम की आवश्यकता होती है । रेलकर्मियों को सारी बुनियादी सुविधाएँ उपलब्ध कराना रेल प्रशासन की जिम्मेदारी है। इस अवसर पर पदाधिकारियों ने रेलवे में आने वाली चुनौतियों का सामना लगातार एकता के साथ करने का संकल्प भी लिया। गजरौला में स्टेशन परिसर में जलूस निकालकर हक की लड़ाई लड़ने के लिए एकजुटता का संकल्प लिया गया जिसमें शाखा सचिव भगवान सिंह ने कहा कि एकजुट होकर हक छीनने का वक्त आ गया है तथा उन्होंने रेलकर्मियों के बीच समस्याओं से सम्बन्धित मुद्दों पर जंग जारी रखने का संकल्प लिया गया।

### **ब्रिज मण्डल**

1 मई 2010 को ब्रिज लाईन शाखा नई दिल्ली द्वारा अपने –अपने कार्य स्थल पर सभा का आयोजन कर पुल न. 249 यमुना तट पर शहीदों को श्रद्धाजली अर्पित किया गया। सभा की अध्यक्षता कामरेड अमरीक सिंह मंडल अध्यक्ष ने किया । इस अवसर पर सभा को सम्बोधित करते हुए श्री अमरीक सिंह ने कहा कि कोई भी प्राप्ति संघर्ष के बिना नहीं मिल सकती । इसके साथ ही उन्होंने आगे आनी वाली चुनौतियों के बारे में भी आगाह किया। कामरेड अशोक कुमार ने एक जुटता के लिए आह्वान किया। शाखा सचिव कामरेड वतन चन्द ने सभा को सम्बोधित करते हुए भविष्य की योजना का सार सभी रेलकर्मियों को बताया तथा कहा कि हमारी एक यूनियन होने के नाते हमारे उपर काफी दबाव है फिर भी हमारी यूनियन उन्नति की ओर अग्रसर है। इस अवसर पर उन्होंने उपस्थित लोगों को यूनियन के उपलब्धियों के बारे में बताया। इसी प्रकार के सभा का आयोजन ब्रिज मंडल के लखनऊ तथा जालंधर शाखाओं द्वारा भी मई दिवस के अवसर पर आयोजित किया गया।

### फिरोजपूर मंडल

फिरोजपूर मंडल में पठानकोट में समस्त पदाधिकारियों द्वारा शहीदों को याद करते हुए श्रद्धाजली सभा का आयोजन कर उन्हें श्रद्धाजली अर्पित किया गया। इस अवसर पर पठानकोट में सी एण्ड डब्लू रेलकर्मियों द्वारा स्टेशन पर 27 तथा 29 अप्रैल 2010 को एक गेट मीटिंग का आयोजन किया गया और शिकांगों के अमर शहीदों को याद किया गया। इस अवसर पर नारदरन रेलवेमेन्स यूनियन के पदाधिकारियों ने रेल कर्मियों के बीच ए आई आर एफ तथा एन आर एम यू द्वारा किये गये उपलब्धियों को रेल कर्मियों को बताया। इस अवसर 1 मई 2010 को पर पठानकोट शहर से एक रैली का आयोजन किया गया जिसमें तमाम रेलकर्मियों ने अपने हाथों में रेलकर्मियों की समस्याओं तथा मुख्य मुद्दों से सम्बन्धित तख्तियां लेकर ए आई आर एफ तथा एन आर एम यू के जिन्दाबाद के नारे लगा रहे थे।